

പതിനാലാം കേരള നിയമസഭ

പതിനാറാം സമ്മേളനം

നക്ഷത്രചിഹ്നമിടാത്ത നിയമസഭാ ചോദ്യം നം.2110

04/11/2019-ൽ മറുപടിക്ക്

കുട്ടികൾക്കുള്ള ചികിത്സാ പദ്ധതികൾ

<u>ചോദ്യം</u>		<u>മറുപടി</u>
ശ്രീ.എം.സാരാജ്		കെ.കെ. ശൈലജ ടീച്ചർ (ആരോഗ്യവും സാമൂഹ്യനീതിയും വനിതാ ശിശു വികസനവും വകുപ്പുമന്ത്രി)
എ) ഈ സർക്കാർ അധികാരത്തിൽ വന്നതിനുശേഷം പതിനെട്ട് വയസ്സിൽ താഴെയുള്ള കുട്ടികൾക്ക് വരുന്ന മാരകമായ രോഗങ്ങളുടെ ചികിത്സയ്ക്കായി എന്തെല്ലാം പദ്ധതികൾ നടപ്പിലാക്കിയെന്ന് അറിയിക്കുമോ;	എ)	<p>ഈ സർക്കാർ അധികാരത്തിൽ വന്നശേഷം R. B. S. K. പദ്ധതി കൂടുതൽ വിപുലമായി നടപ്പിലാക്കി, ഇതിന്റെ ഭാഗമായി എല്ലാ പ്രസവാശുപത്രികളിലും "ശലഭം - കോമ്പ്രഹെൻസീവ് ന്യൂബോൺ സ്ക്രീനിംഗ് പദ്ധതിയും", ജന്മനായുള്ള ഹൃദ്രോഗ ചികിത്സക്ക് "ഘൃദ്യം" എന്ന പദ്ധതിയും പുതുതായി ആരംഭിച്ചു.</p> <p>പതിനെട്ട് വയസ്സിൽ താഴെയുള്ള കുട്ടികൾക്കായി സംസ്ഥാന സർക്കാർ നടപ്പിലാക്കിയിട്ടുള്ള പ്രധാനപ്പെട്ട പദ്ധതികളായ ക്യാൻസർ സുരക്ഷാ പദ്ധതിയും, താലോലം പദ്ധതിയും നിലവിലുണ്ട്.</p>
ബി) ഈ പദ്ധതികളുടെ വിശദാംശം വ്യക്തമാക്കുമോ?	ബി)	വിശദാംശങ്ങൾ അനുബന്ധമായി ചേർത്തിരിക്കുന്നു.


 സെക്ഷൻ ഓഫീസർ

അനുബന്ധം

ആർ. ബി. എസ്. കെ

ആർ.ബി.എസ്.കെ പദ്ധതി 18 വയസ്സിന് താഴെ പ്രായമുള്ള എല്ലാ കുട്ടികൾക്കും പ്രധാനപ്പെട്ട 30 അസുഖങ്ങൾക്കുള്ള ശസ്ത്രക്രിയ ഉൾപ്പെടെയുള്ള വിവിധ ചികിത്സകളും, സേവനങ്ങളും തീർത്തും സൗജന്യമാക്കിയിരിക്കുന്നു. സർക്കാർ മേഖലയിൽ പ്രവർത്തിക്കുന്ന ആശുപത്രികൾ വഴിയും, മെഡിക്കൽ കോളേജുകൾ, ശ്രീചിത്ര ഉൾപ്പെടെയുള്ള ആശുപത്രികൾ വഴിയും ഇത്തരത്തിൽ കുട്ടികൾക്ക് ശസ്ത്രക്രിയ ഉൾപ്പെടെയുള്ള വലിയ ചെലവേറിയ വിവിധങ്ങളായ ചികിത്സാസേവനങ്ങൾ തികച്ചും സൗജന്യമാക്കി. നവജാത ശിശുക്കളിൽ ജൻമനാൽ ഉണ്ടാകുന്ന ജനിതകരോഗങ്ങൾക്ക് സർജറി ഉൾപ്പെടെയുള്ള വിവിധ ചികിത്സകൾ സൗജന്യമാണ്.

ഏറ്റവും

ജനനം മുതൽ 18 വയസ്സ് വരെയുള്ള കുട്ടികളിലെ ഹൃദ്രോഗത്തിനു പൂർണ്ണമായും സൗജന്യചികിത്സ ലഭ്യമാണ്. എന്നാൽ ജന്മനായുള്ള ഹൃദ്രോഗം യഥാസമയം കണ്ടെത്തുന്നതിനും ചികിത്സിക്കുന്നതിനും കാലതാമസം നേരിടുന്നു. യഥാസമയം കുട്ടികൾക്ക് ചികിത്സ ലഭ്യമാക്കാനും ഫോളോഅപ്പ് നടപടികളെ ഏകീകരിക്കാനും വിവര സാങ്കേതിക വിദ്യ പ്രയോജനപ്പെടുത്തി സംസ്ഥാന സർക്കാർ ദേശീയ ആരോഗ്യ മിഷൻ മുഖാന്തരം ആവിഷ്കരിച്ചിരിക്കുന്ന പദ്ധതിയാണ് ഏറ്റവും. ഈ പദ്ധതിയിൽ ഒരു സോഫ്റ്റ് വെയർ വഴി ഹൃദ്രോഗമുള്ള കുട്ടികളെ രജിസ്റ്റർ ചെയ്യുകയും അവരുടെ ചികിത്സയുടെ വിവിധ ഘട്ടങ്ങൾ സോഫ്റ്റ് വെയറിന്റെ സഹായത്തോടെ നിരീക്ഷിക്കുകയും പ്രവർത്തനങ്ങൾ സുഗമം ആക്കുകയും ചെയ്യുന്നു.

സംസ്ഥാന സർക്കാരിന്റെ ആർദ്രം പദ്ധതിയുടെ ഭാഗമായി ശിശു-മാതൃ മരണ നിരക്കുകൾ കുറയ്ക്കുന്നതിന്റെ ഭാഗമായി ഒട്ടനവധി സാമൂഹിക സേവന പദ്ധതികൾ ആവിഷ്കരിച്ച് നടപ്പിലാക്കി വരുന്നു. ആരോഗ്യ മേഖലയിൽ നാം ഒട്ടനവധി നേട്ടങ്ങൾ ഇതിനോടകം തന്നെ കൈവരിച്ചിട്ടുണ്ട് ഇതിൽ ഏറ്റവും പുതിയ മാതൃകയാണ് Comprehensive Newborn Screening Programme, 99% പ്രസവങ്ങളും ആശുപത്രികളിൽ നടക്കുന്ന നമ്മുടെ നാട്ടിൽ നവജാത ശിശുക്കളുടെ സമഗ്ര ആരോഗ്യ പരിശോധനയിലൂടെ അവരുടെ അസുഖങ്ങൾ കാലേകൂട്ടി കണ്ടെത്തുന്നതിനും, കൃത്യമായ ഇടപെടൽ നടത്തി ചികിത്സ ഉറപ്പ് വരുത്തുന്നതിനും ഫോളോപ്പ് നടപടകൾ ഏകീകരിച്ച് കണതുങ്ങളെ ആരോഗ്യപൂർണ്ണമായ അതിജീവനത്തിലേക്ക് കൈപിടിച്ചുയർത്തുന്നതിനായി ആവിഷ്കരിച്ചിരിക്കുന്ന പദ്ധതിയാണിത്.

Comprehensive Newborn Screening Programme

ഈ പദ്ധതി മുഖാന്തരം സർക്കാർ ആശുപത്രികളിൽ ജനിക്കുന്ന എല്ലാ കുട്ടികളേയും സമഗ്രമായ പരിശോധനകൾക്ക് വിധേയരാക്കുന്നു. വിവിധതരം പരിശോധനകൾ താഴെ ചേർക്കുന്നു.

- 1. Visible Birth defect - ജനിച്ച് 24 മണിക്കൂറിനുള്ളിൽ പരിശോധിക്കപ്പെടുന്നു.
- 2. Pulse oximetric - ജന്മനായുള്ള ഹൃദ്രോഗബാധ തിരിച്ചറിയുന്നതിന്, 24-48 മണിക്കൂറിനുള്ളിൽ നടത്തപ്പെടുന്നു.
- 3. O.A.E സ് ക്രീനിംഗ്- കേൾവി പരിശോധന:- 24-48 മണിക്കൂറിനുള്ളിൽ നടത്തപ്പെടുന്നു.
- 4. EM രക്തപരിശോധന - ജന്മനായുള്ള മെറ്റബോളിക് അസുഖങ്ങൾ കണ്ടെത്തുന്നതിന് - 48 മണിക്കൂറിനുള്ളിൽ/ അല്ലെങ്കിൽ ഡിസ്ചാർജിന് മുൻപ്.

മേൽപ്പറഞ്ഞ തരത്തിൽ സമഗ്ര ആരോഗ്യ പരിശോധന തല മുതൽ കാല്പാദം (Head to toe) വരെ നടത്തേണ്ടതാണ്. ആശുപത്രികളിൽ പരിശീലനം സിദ്ധിച്ച സ്റ്റാഫ് നഴ്സ് അല്ലെങ്കിൽ ആർ.ബി.എസ്.കെ നഴ്സുമാരാണ് ഇത്തരത്തിൽ പരിശോധന നടത്തേണ്ടത്. പ്രവർത്തനങ്ങൾ എല്ലാം തന്നെ പീഡിയാട്രീഷ്യൻ/ മെഡിക്കൽ ഓഫീസർ എന്നിവരുടെ നേതൃത്വത്തിലാണ് നടത്തപ്പെടുന്നത്.

സമീപനരീതി

ജനിച്ചുയടൻ എല്ലാ നവജാത ശിശുക്കളേയും പീഡിയാട്രീഷ്യൻ പരിശോധിക്കുന്നുണ്ട്. APGAR, ശ്വാസാച്ഛാസ തോത്, ഹൃദയമിടിപ്പ് എന്നിവ പരിശോധിക്കുകയും രേഖപ്പെടുത്തുകയും ചെയ്യുന്നു. ശേഷം കുട്ടിയുടെ തൂക്കം, നീളം, തലയുടെ ചുറ്റളവ്, നെഞ്ചിന്റെ ചുറ്റളവ് എന്നിവ രേഖപ്പെടുത്തുന്നു. ശേഷം ജന്മവൈകല്യങ്ങൾ പ്രകടമാണോ

എന്നറിയുന്നതിനുള്ള വിശദമായ ശരീര പരിശോധന. വിശദാംശങ്ങൾ എല്ലാം തന്നെ കേസ്പീറ്റിൽ രേഖപ്പെടുത്തുന്നതാണ്. അമ്മയും കുഞ്ഞും ആശുപത്രിയിൽ നിന്ന് ഡിസ്ചാർജ് ചെയ്യുന്നതിന് മുമ്പ് 4 തരം പരിശോധനകളും പൂർത്തിയാക്കേണ്ടതാണ്. ജനിച്ച 48 മണിക്കൂറിനുള്ളിൽ പൂർണ്ണമായും പരിശോധിക്കുന്നത് ഏറെ അഭികാമ്യം. High risk കേസുകൾ (preterm, LBW, SNCU admitted babies, output of high risk pregnancies) ഇക്കട്ടർക്ക് 4 തരം പരിശോധന കൂടാതെ Neuro developmental delay ഉൾപ്പെടെയുള്ള പ്രത്യേക പരിശോധനകളും അത്യന്താപേക്ഷിതമാണ്. ഇവരെ ഏതെങ്കിലും പ്രത്യേക ദിവസമോ, അല്ലെങ്കിൽ എസ്.എൻ.സിയു ഡിസ്ചാർജിന് ശേഷമോ വിശദമായി പരിശോധിക്കാവുന്നതാണ്. ശാരീരിക പരിശോധന നടത്തുന്നതിനായി RBSK:VBD പദ്ധതി പ്രകാരമുള്ള മാർഗ്ഗനിർദ്ദേശങ്ങളും ചെക്ക് ലിസ്റ്റുകളും ലഭ്യമാണ്.

ആരോഗ്യകിരണം

ജനനം മുതൽ 18 വയസ്സ് വരെയുള്ള കുട്ടികൾക്ക് ജീവൻ സുരക്ഷാപ്രാധാന്യമുള്ള എല്ലാ രോഗങ്ങൾക്കും ചികിത്സാ സഹായം സർക്കാർ ആശുപത്രികൾ മുഖേന തികച്ചും സൗജന്യമായി നൽകുന്ന കേരള സർക്കാരിന്റെ പദ്ധതിയാണ് ആരോഗ്യ കിരണം.

രാഷ്ട്രീയബാൽ സ്വസ്ഥ കാര്യകൂം പദ്ധതി (ആർ. ബി. എസ്. കെ.) പ്രകാരം ചികിത്സാ സഹായം ലഭിക്കുന്ന 30 രോഗങ്ങൾ ഒഴികെയുള്ള ജീവൻ രക്ഷാ പ്രാധാന്യമുള്ള എല്ലാ രോഗങ്ങൾക്കും ആരോഗ്യ കിരണം പദ്ധതിയിലൂടെ ചികിത്സാ സഹായം ലഭിക്കുന്നതാണ്. എ. പി. എൽ./ ബി. പി. എൽ. വ്യത്യാസമില്ലാതെ ഈ പ്രായത്തിനുള്ളിലുള്ള എല്ലാവരും തന്നെ ആരോഗ്യ കിരണം പദ്ധതിയിൽ ഉൾപ്പെട്ടിട്ടുണ്ട്. ആദായ നികുതി ദായകർക്കും സർക്കാർ/പൊതുമേഖല സ്ഥാപനങ്ങളിലെ ജീവനക്കാർക്കും അവരുടെ ആശ്രിതർക്കും ഈ പദ്ധതിയുടെ പ്രയോജനം ലഭിക്കുന്നതല്ല.

ക്യാൻസർ സുരക്ഷാ പദ്ധതി:

കേരളത്തിലെ പതിനെട്ട് വയസ്സിനുതാഴെയുള്ള ക്യാൻസർ ബാധിതരായ കുട്ടികൾക്ക് സൗജന്യ ചികിത്സ നൽകുന്നതിനാണ് ക്യാൻസർ സുരക്ഷാ പദ്ധതി നടപ്പിലാക്കിയിട്ടുള്ളത്. റേഷൻ കാർഡ് APL/BPL എന്ന വ്യത്യസ്തമില്ലാതെ എല്ലാ കുട്ടികൾക്കും ഈ പദ്ധതിയുടെ ആനുകൂല്യം ലഭിക്കുന്നതാണ്. ക്യാൻസർ സംബന്ധമായ എല്ലാ ചികിത്സയും ക്യാൻസർ സുരക്ഷാ പദ്ധതിയിലൂടെ സൗജന്യമായി ലഭിക്കുന്നതാണ്.

താലോലം:


താലോലം പദ്ധതി പ്രകാരം ക്യാൻസർ ഒഴികെയുള്ള രോഗങ്ങൾക്ക് ക്യാൻസർ സുരക്ഷാ പദ്ധതിയുടെ മാനദണ്ഡമനുസരിച്ച് പരമാവധി രണ്ടു ലക്ഷം രൂപ വരെയുള്ള ചികിത്സാ സഹായം ലഭിക്കുന്നതാണ്.

കാരുണ്യ ആരോഗ്യ സുരക്ഷാ പദ്ധതി: (KASP)

ആരോഗ്യ ഇൻഷുറൻസ് (പുതിയ/പുതുക്കിയ) കാർഡുമായി ചികിത്സക്ക് വരുന്ന രോഗികൾക്ക് അഞ്ചു ലക്ഷം രൂപ വരെയുള്ള സൗജന്യ ചികിത്സ ലഭിക്കുന്ന പദ്ധതിയാണ് കാരുണ്യ ആരോഗ്യ സുരക്ഷാ പദ്ധതി (KASP).

കാരുണ്യ ബെനവലന്റ് ഫണ്ട്

ആരോഗ്യ ഇൻഷുറൻസ് കാർഡ് ഇല്ലാത്ത രോഗികൾക്ക് കാരുണ്യ ആരോഗ്യ സുരക്ഷാ പദ്ധതിയുടെ മാനദണ്ഡം അനുസരിച്ച് പരമാവധി രണ്ടു ലക്ഷം രൂപ വരെയുള്ള ചികിത്സാ സഹായം ലഭിക്കുന്നതാണ്.


 സിബിൻ ദ്വൈനൻ